



ऐसे हुई दमा रोगियों की जांच।

**दैनिक भास्कर, भारतीय सेवा समाज
एवं राजस्थान डालमिया सेवा ट्रस्ट
दिल्ली का साझा प्रयास**

सुनारों की गुवाड़ स्थित बड़ा रामद्वारा में आयोजित दमा रोग शिविर को संबोधित करते सभापति अखिलेश प्रतापसिंह।

शिविर में उमड़े दमा रोगी, दवा ली, दुआ दी

भास्कर न्यूज • बीकानेर, 29 मार्च। दैनिक भास्कर, भारतीय सेवा समाज एवं राजस्थान डालमिया सेवा ट्रस्ट दिल्ली के संयुक्त तत्वावधान में आयोजित दमा रोग शिविर में मरीजों का हुजूम उमड़ पड़ा।

सुनारों की गुवाड़ स्थित बड़ा रामद्वारा में लगे शिविर में सुबह से ही रोगी आने लगे थे। 11 बजे तक तो इन मरीजों की कतारें लग गईं। शिविर का फायदा उठाने के लिए न केवल बीकानेर बल्कि अन्य जिलों से भी लोग बीकानेर पहुंचे। ऐसे दमा रोगी स्त्री-पुरुष जो कई महीनों से इलाज

करवा रहे थे, वे भी इस शिविर में आए। सभी दमा रोगियों की स्पेयरोमीटर मशीन से जांच कर दमा की दवा 'आस्था 15' दवा दी गई। दिनभर में 200 दमा रोगियों की जांच हुई।

इससे पूर्व शिविर का उद्घाटन नगर परिषद सभापति अखिलेश प्रतापसिंह और दैनिक भास्कर, बीकानेर के उपमहाप्रबंधक धीरज त्रिपाठी ने स्वामी कृष्णानंदजी सरस्वती के चित्र के आगे दीप प्रज्वलित कर किया। इस अवसर पर उपमहाप्रबंधक त्रिपाठी ने दमा जैसे रोग के लिए इस सेवा कार्य की महती आवश्यकता बताई

और ऐसे शिविरों को निरंतरता की बात कही। सभापति सिंह ने स्वामीजी के कार्यों का स्मरण करते हुए उन्हें बीकानेर की महधरा का सपूत बताया और हरसंभव सहयोग का आश्वासन दिया।

भारतीय सेवा समाज के मंत्री पृथ्वीराज रतनू ने कहा कि 'दैनिक भास्कर' सूचनाओं के साथ-साथ सेवा के क्षेत्र में भी निरंतर सक्रिय है। रतनू ने संस्थाओं के संरक्षक संजय डालमिया का जिक्र करते हुए उनकी ओर से समाज सेवा में दिए गए योगदान के बारे में बताया। साहित्यकार डॉ.

किरण नाहटा ने भी अपने विचार व्यक्त किए। बड़ा रामद्वारा बीकानेर के श्रीरामदयालुजी शास्त्री के सान्निध्य में हुए शिविर में जोधपुर से आए डॉ. आदिल आयुर्वेदिक वैद्य हरिराम शर्मा आदि ने अयोगदान दिया। शिविर में रणजीत प्रहलादसिंह, रणबीरसिंह, दिनेश भदौरा, सवाईसिंह, सूरजमालसिंह, सुरेन्द्र भाटी, धर्मा आदि ने कार्यकर्ता के रूप में सेवाएं दीं। मार्च को सातासर में ऐसा ही शिविर आयोजित किया जाएगा।